

## شب برأت اور اس کے تقاضے

حضرت مولانا محمد یوسف لدھیانوی شعبیہ

الحمد لله وسلام على عباده الذين اصطفى

اس شب برأت کے بارے میں جو کرنے کے کام ہیں اور جو نہ کرنے کے کام ہیں، ان کے متعلق چند  
باتیں عرض کرتا ہوں، حق تعالیٰ شانہ ہمارے قلوب میں صحیح استعداد پیدا فرمائے، اپنے اور اپنے حبیب پاک صلی  
اللہ علیہ وسلم کی باتوں سمجھنے، ان پر عمل کرنے کی توفیق عطا فرمادگران کو قبول بھی فرمائے۔  
**عنایت الہی**

یہ حق تعالیٰ شانہ کی خاص عنایت ہے کہ بعض مبارک اوقات کی محبت اللہ تعالیٰ نے اپنے بندوں کے  
دلوں میں ڈال دی ہے، باوجود اس کے کہ حق تعالیٰ شانہ کی عنایتیں ہر وقت انسان کے شامل حال رہتی ہیں، لیکن  
آپ دیکھتے ہیں کہ جمعہ کا اجتماع، عام نمازوں سے زیادہ ہوتا ہے، رمضان مبارک میں مسلمانوں کی توجہ زیادہ  
ہوتی ہے، پر نسبت اور مہینوں کے، اور اسی طرح جو خاص اہمیت کی راتیں ہیں، ان میں بھی ہماری رغبت زیادہ  
ہوتی ہے پر نسبت عام راتوں کے، یہ بھی حق تعالیٰ شانہ کی طرف سے بندوں پر خاص عنایت ہے کہ اس کی خصوصی  
عنایت اور مغفرت کے جم瓦قع یہیں، یا عنایت اور مغفرت کے جو اسباب ہیں ان کی محبت زیادہ ڈال دی جاتی  
ہے، اور یہ عنایت یوں ہے کہ شاید اسی راستے سے کسی کا آچھا کام بن جائے۔ تو حق تعالیٰ شانہ نے ہمیں اس موقع  
پر جمع ہونے کی توفیق عطا فرمادی ہے، یہ اللہ تعالیٰ کی عنایت ہے اور اللہ تعالیٰ کی رحمت سے یہی توقع رکھنی  
چاہئے۔

**نیکی زیادہ تو گناہ بھی!**

لیکن اسی کے ساتھ دوسری بات بھی ذہن میں رکھو، تصویر کے دونوں پہلو سامنے رکھنے چاہئیں جس  
طرح خاص مقامات میں عبادت کا درجہ بڑھا ہوگا، اسی طرح ان موقع پر گناہ کا وباں بھی دوسرے اوقات کی

نسبت زیادہ ہوگا، چنانچہ نعوذ باللہ ثم نعوذ باللہ! اگر کوئی شخص کنوں میں پیشتاب کرے تو بہت بری بات ہے، لیکن اگر کوئی شخص چاہ زمزم میں پیشتاب کرے تو اس سے بدتر بات ہوگی، بلکہ نعوذ باللہ! کفر کے درجے تک پہنچنے والی بات ہوگی، اسی طرح اگر کوئی شخص عام مساجد و کی بے حرمتی کرے تو بہت ہی بری بات ہوگی، لیکن خدا نخواستہ اور نعوذ باللہ ثم نعوذ باللہ! اگر حرم شریف میں کوئی گستاخی اور بے ادبی کرے تو یہ اور زیادہ بدترین بات ہے، ایسے ہی آخر شب کا وقت، جو اللہ تعالیٰ کے قرب کا وقت ہے اس وقت میں اگر کوئی اللہ تعالیٰ کی عبادات کرے تو بہت بڑا درجہ ہے، اور اگر کوئی نعوذ باللہ! اس وقت بدکاری کرے، یا چوری کرے تو اس کا بدترین ہونا ظاہر ہے، یہ ساری باتیں میں نے سمجھائے کے لئے عرض کی ہیں کہ جن اوقات یا مقامات میں عبادات کا درجہ بڑھا ہوا ہوتا ہے، ان مقامات میں یا اوقات میں گناہ کا درجہ بھی بڑھا ہوا ہوتا ہے، اور ان اوقات میں گناہ کرنا زیادہ سُکھیں ہوتا ہے۔

### ایک کی لاکھ مرغیاں

اس پر ہمارے حضرت شیخ الحدیث نور اللہ مرقدہ کا لطیفہ یاد آیا کہ جب پہلے حج پر گئے تھے تو شاہ عبدالقادر قدس سرہ بھی ساتھ تھے اور مدینہ طیبہ جاتے ہوئے حضرت مولا خلیل احمد سہار پوری رحمۃ اللہ علیہ نے حضرت شیخ کو (یہ اس وقت نوجوان اور پورے قافلے میں سب سے زیادہ کم عمر تھے) "الاَئِمَّةُ مِنْ قُرْنَيْشٍ" (کہ ائمہ قرنیش میں سے ہوں گے) کہہ کر امیر قافلہ بنا دیا تھا، تو ایک موقع پر حضرت شاہ عبدالقادرؒ کے ہاں مرغی پکائی گئی تھی، اور شیخ رحمۃ اللہ اس وقت اتفاق سے موجود تھے، ان کی شرکت نہ ہو سکی، حضرت رانے پوری نے معدرت کی کہ آپ اس کھانے میں تشریف فرمائیں تھے، تو بے کلفی سے شیخ نے فرمایا کہ حضرت! آپ کو اس کا معاوضہ ادا کرنا پڑے گا، شاہ عبدالقادرؒ نے فرمایا کہ حضرت ضرور معاوضہ ادا کریں گے، شیخ نے کہا کہ حضرت یہ بھی معلوم ہونا چاہئے کہ یہاں کی ایک سینی لاکھ سنیل کے برابر ہے، تو ایک مرغی کی لاکھ مرغیاں بھی ہیں، چنانچہ حضرت رانے پوری نے ساری عمر حضرت شیخ کا بھی قرض پکایا، وہیں سے خط لکھنے شروع کر دیئے کہ شیخ کی ایک لاکھ مرغی ہمارے ذمے واجب ہے، اس کا انتظام کر رکھو۔ یہ تو میں نے لطیفہ عرض کر دیا کہ ایک مرغی کی لاکھ مرغیاں بھی ہیں، حرم شریف میں اللہ تعالیٰ کے راستے میں ایک روپیہ خرچ کرو گے تو اللہ تعالیٰ کے ہاں ایک لاکھ روپیہ پاؤ گے، وہاں ایک دو گانہ ادا کرو گے تو ایک لاکھ دو گانہ کا ثواب ملے گا، اسی طرح عرض کر رہا ہوں کہ اگر خدا نخواستہ کوئی اللہ تعالیٰ پلے تو پھر بہت بری بات ہے، اس کا گناہ بھی اتنا ہی سُکھیں ہو گا۔

### گناہوں سے بچنا زیادہ ضروری ہے

اسی کے ساتھ ایک بات اور ہے کہ آدمی نیکی چاہے تھوڑی کرے، لیکن برائی سے بچنے کی بھرپور کوشش

کرنے، کیونکہ نیکی منافع کی چیز ہے، جتنا کما لو گے اتنا تمہارا زر مبادلہ بن جائے گا، لوگ دینی، سعودی عرب جا کر کاتے ہیں اور گھر والوں کو خرچ بھیجتے ہیں یا پیسے جمع کر کے لاتے ہیں، یہ ہماری نیکیاں ہمارا زر مبادلہ ہیں، یہ وہاں آخرت میں ملے گا، کسی نے زیادہ کمالیا، زیادہ ملے گا، کم کمایا تو کم ملے گا، لیکن اگر برائیاں کرو گے تو یہ بہت سُکھیں بات ہے، نیکی تو چاہے تھوڑی کرو لیکن برائی سے بچنے کی زیادہ کوشش کرو، یہ دوستیں ہو گئیں۔

میں ایک غلطی پر تنبیہ کرنا چاہتا ہوں کہ ان دونوں باتوں کی لوگ رعایت نہیں رکھتے، ایک تو یہ کہ نیکی کی رغبت ہوتی ہے اور ہونی چاہئے، عرض کر رہا ہوں کہ نیکی زر مبادلہ ہے، جتنی زیادہ آدمی نیکی کرے اتنی کم ہے۔ آنحضرت صلی اللہ علیہ وسلم حضرت ابوذر رغفاریؓ کو ایک موقع پر فرمرا ہے تھے، حضرت ابوذرؓ نے زابد صحابی تھے، اور آنحضرت صلی اللہ علیہ وسلم ان کو ان کے مطلب اور ذوق کی باتیں فرمایا کرتے تھے۔ آپ نے ان

سے فرمایا:

**يَا أَبَا ذِرٍ! حَفِظْ الْحَمْلَ فَإِنَّ الْعَقَبَةَ كَثُودٌ، وَخُذْ الرَّأْدَ فَإِنَّ السَّفَرَ**

**طَوِيلٌ، وَالْخَلْصُ الْعَمَلُ فَإِنَّ النَّاقَدَ بَصِيرٌ.**

ترجمہ: ... ”اے ابوذر! ابو جہوز را تھوڑا اٹھانا اس لئے کہ گھانی بڑی دشوار گزار ہے (جس گھانی پر تمہیں پڑھنا ہے وہ بڑی دشوار گزار ہے، ذرا ابو جہنم اور ہلکار گھنا)، اور ذرا تو شہ لے کر چلنا اس لئے کہ سفر بہت لمبا ہے، اور عمل ذرا کھرا لے کر چلنا اس لئے کہ پر کھنے والا بہت سمجھ رکھنے والا ہے، اس کی نظر بڑی باریک ہے۔“

اگر کھوٹ ملا ہوا ہو گا تو زکال دیا جائے گا، وہاں کھوٹ نہیں چلتا ہمیں تو ہر چیز میں ملاوٹ کی عادت ہے، اور اخلاق کے معنی ہیں ملاوٹ نہ کرنا، یعنی اپنے عمل میں ملاوٹ مت کرو، خالص اللہ کی ذات کے لئے کر، عمل بھی خالص ہو اور خالص اللہ تعالیٰ کی ذات کے لئے ہو، لوگوں کو دکھانے یا ریا کے لئے، یا مغلوق کی خاطر نہ ہو، کیونکہ حضور اکرم صلی اللہ علیہ وسلم فرماتے ہیں: ”تو شہ لے کر چلو اس لئے کہ سفر بہت لمبا ہے۔“

نیکی کرنا آسان ہے

لیکن ہم لوگوں کو نیکی کرنے کی طرف جتنی رغبت ہے، اتنا برائی سے بچنے کا اہتمام نہیں، یہ ایک عجیب بات ہے، میں تو اپنی بات کر رہا ہوں، آپ کی بات نہیں کر رہا، آپ اپنے طور پر اپنی حالت پر غور کر رہے، عام ذوق یہ ہے کہ نیکی کی طرف رغبت تو بہت ہوتی ہے، لیکن برائی سے بچنے کا اہتمام کم ہے۔

ہمارے حضرت تھانوی قدس سرہ نے اس کی عجیب حکمت بیان فرمائی، فرمایا: اس کی وجہ یہ ہے کہ نیکی

میں نفس اپنا کچھ حصہ گالیتا ہے، کم از کم لذت ہی سکی، یا یوں خیال کر لیا جاتا ہے کہ تم اب اچھے آدمی بن گئے ہو کہ نیکی کا کام کرتے ہو، چنانچہ وہ اپنا کچھ حصہ ضرور گالیتا ہے، اس لئے نیکی پر لگنا تو اس کے لئے آسان ہے۔  
گناہ کو چھوڑنا مشکل ہے:

لیکن برائی چھوڑنے میں چونکہ کوئی لذت نہیں، نہ ہی کسی کو پتہ چلتا ہے کہ اس نے برائی چھوڑی، نہ اس میں ریا کاری چل سکتی ہے اور نہ کچھ نفس کو لذت آسکتی ہے، نیکی ایک وجودی یعنی کرنے کا کام ہے، کوئی بھی کرے گا تو دوسرا سے دیکھے گا، ریا کاری کا بھی اس میں اختال، خود اپنے نفس کو بھی لذت، اس لئے نیکی کرنے کی طرف تو نفس کو رغبت ہوتی ہے، مگر برائی اور بدی چھوڑنے کی طرف رغبت نہیں ہوتی، اس لئے کہ اس میں لذت نہیں ہوتی، تو میں نے کہا:

ایک یہ کہ نیکی کا اہتمام چاہے تھوڑا کرو، لیکن بدی سے بچنے کا اہتمام زیادہ کرو۔

دوسری بات یہ کہ خصوصیت کے ساتھ مقدس مقامات میں، مقدس اوقات میں بدی کے کرنے سے زیادہ سے زیادہ ذرہ، چنانچہ جمع کے دن اور عصر کے بعد کا وقت بھی، بہت زیادہ مبارک وقت ہوتا ہے، اس وقت میں بدی کا ارتکاب بہت بری بات ہے، رمضان المبارک کا مہینہ، بہت ہی مبارک مہینہ ہے، بہت ہی مبارک وقت ہے۔

میرے پاس آج اکثر خطوط رمضان المبارک کے مسائل سے متعلق آرہے ہیں، لوگ پوچھتے ہیں کہ روزہ رکھ کر اُرثا فلماں نا انس لیا جائے تو اس سے روزہ تو نہیں ٹوٹتا؟ رمضان المبارک کی تقریر میں تو رمضان المبارک میں ہوں گی، یہ درمیان میں ایک مثال کے طور پر بات آگئی، آپ نے آنحضرت صلی اللہ علیہ وسلم کا ارشاد اُرثا فلماں شاہوگا:

”مَنْ لَمْ يَدْعُ قَوْلَ الرُّؤْرِ وَالْعَمَلَ بِهِ فَلِيُسْ لِلَّهِ حَاجَةٌ فِي أَنْ يَدْعَ طَعَامَهُ وَشَرَابَهُ۔“  
(محدثۃ ص: ۱۷۶)

ترجمہ: ..... ”جو شخص روزہ رکھنے کے باوجود غلط کاری اور غلط بات کو نہیں

چھوڑتا، تو اللہ تعالیٰ کو کچھ پرواہ نہیں اور کوئی ضرورت نہیں کہ وہ اپنا کھانا پینا چھوڑ دے۔“

پرانے اور آتش بازی ٹکنیکیں جرم ہے:

اسی طرح یہ شب برأت کی ساعت اور اوقات میں ان میں بھی گناہوں سے بچنے کا اہتمام کرنا چاہئے، مجھے ان پرانوں سے شدید تکلیف ہو رہی ہے، لوگ سمجھتے ہیں کہ یہ کارڈ اب ہے، یا یوں سمجھتے ہوں گے کہ دلواب ہے نہ گناہ ہے، لیکن میں عرض کر دینا چاہتا ہوں کہ آئندہ کے لئے تم از کم یہ معلوم کر لیجئے کہ یہ گناہ ہے،

اگر یہ رات مبارک ہے تو جس طرح اس رات میں نیکی کرنے کا درجہ زیادہ ہے، اسی طرح برائی کرنے کا جرم بھی زیادہ ہے، اس لئے اس رات میں پٹانے بجانا، آتش بازی کرنا یہ بہت ہی زیادہ تکمیل جرم ہے، اللہ تعالیٰ مسلمانوں کو عقل عطا فرمائے۔

تو یہ ایک بات میں نے عرض کی، یہ اللہ تعالیٰ کی خاص عنایت ہے کہ مبارک اوقات کی محبت ہمارے دلوں میں ڈال دی گئی ہے، اللہ تعالیٰ کی اس عنایت کا ہمیں شکر کرنا چاہئے اور ساتھ کے ساتھ تو قع اور امید بھی رکھنی چاہئے کہ جب اللہ تعالیٰ نے یہ عنایت اور توفیق ہم پر فرمائی ہے، تو انہا اللہ اس کو قبول بھی فرمائیں گے، اور ہمیں اپنی رحمت کا مورد بھی بنائیں گے۔ انشا اللہ!

شب برأت مانگنے کی رات ہے۔

دوسری بات حدیث میں ہے کہ رسول اللہ صلی اللہ علیہ وسلم نے ارشاد فرمایا:

”فَإِنَّ اللَّهَ تَعَالَى يَنْزُلُ فِيهَا لِغْرُوبِ الشَّمْسِ إِلَى السَّمَاءِ الْأَذْنَى  
فَيَقُولُ: أَلَا مِنْ مُسْتَغْفِرَةٍ فَأَغْفِرُ لَهُ، أَلَا مِنْ مُسْتَرْزِقٍ فَأَرْزِقُهُ، أَلَا مِنْ مُبْتَلٍ فَأُغَافِلُهُ، أَلَا كَذَا أَلَا كَذَا.“

(مخلوقة ص: ۱۱۵)

ترجمہ: ..... ”شعبان کی پندرہویں رات کو اللہ تعالیٰ قریب کے آسمان پر نزول فرماتے ہیں، اور یوں پکارتے ہیں: کیا کوئی بخشش مانگنے والا ہے کہ میں اس کی بخشش کروں، کیا کوئی رزق مانگنے والا ہے کہ میں اس کو رزق دوں، کیا کوئی بتائے مصیبت ہے جو اس مصیبت سے بچنے کی درخواست کرے، میں اس کو غافیت عطا کروں، کیا کوئی فلاں قسم کا آدمی ہے، فلاں قسم کا آدمی ہے، ایک ایک ضرورت کا نام لے کر اللہ میاں پکارتے ہیں۔

تو اس رات میں کرنے کے دو کام ہیں، ایک تو جہاں تک ممکن ہو سکے عبادت کرو اور قرآن کریم کی حلاوت کرو، نماز پڑھنا سب سے افضل ہے، لیکن اگر بیٹھ کر تسبیحات پڑھنا چاہو تو یہ بھی جائز ہے، غرضیکہ اللہ کی یاد میں جتنا وقت بھی گزار سکتے ہو، گزارو، باقی سونے کا تقاضا ہو تو سو جاؤ، فخر کی نماز جماعت کے ساتھ ضرور پڑھو، تو ایک یہ کہ جہاں تک ممکن ہو سکے عبادت میں وقت گزار جائے، اور وہ سرے یہ کہ رات مانگنے کی ہے، کچھ اللہ تعالیٰ سے مانگا جائے، مانگا کیا جائے؟ اس کی طرف رسول اللہ صلی اللہ علیہ وسلم نے اشارہ فرمادیا ہے، مختصری اس کی تشریع کردیتا ہوں۔

مالگئے کی تین چیزیں رسول اللہ صلی اللہ علیہ وسلم نے ارشاد فرمائی ہیں، ایک تو اللہ تعالیٰ سے بخشش مانگو، دوسراے اللہ تعالیٰ سے رزق مانگو، اور تیسرا اللہ سے عافیت مانگو، یعنی خدا تعالیٰ نے کنجیاں تمہارے ہاتھ میں دے دی ہیں، جتنا چاہے کھولو اور لو، فرمایا ایک اللہ تعالیٰ سے بخشش مانگو۔  
مغفرت مانگیئے:

بھائی! مغفرت کے معنی ڈھانکنے کے ہیں، آپ کو معلوم ہے کہ ہمارے اندر جو کچھ ہے وہ ناپاکی اور گندگی کے سوا آپ نہیں، چنانچہ ابھی چھیل دو تو خون نکلنے لگے گا، اور اگر خدا خواستہ پیٹ میں سوراخ ہو جائے تو پھر جو کچھ ہو گا وہ ظاہر ہے، لیکن اللہ تعالیٰ نے ہمارے اوپر اس حسین چھیل چڑے کا پردہ ڈال دیا ہے، یہ اللہ تعالیٰ کی عنایت ہے کہ پاک سے پاک مجلسوں میں اور معزز مجلسوں میں ہم بیٹھتے ہیں، لیکن جو گندگیاں ہمارے اندر چھپی ہوئی ہیں، وہ اس پرداے کی وجہ سے لوگوں پر ظاہر نہیں ہوتیں، خدا خواستہ ہماری گندگیاں ظاہر ہونے لگیں تو ہم کسی شریفانہ محل میں بیٹھنے کے لائق نہ ہوتے، یہ تو ظاہری چڑے کی بات کر رہا ہوں، اور بالکل اسی طرح معنوی طور پر ہمارے اندر جو قصور، غمزشیں، خطائیں ہیں، جو جرام اور کناہ ہم نے کئے ہیں، یہ اللہ تعالیٰ کی ستاری کا پردہ ہے کہ اللہ تعالیٰ اس کو فاش نہیں فرماتے، دنیا میں اللہ تعالیٰ نے ستاری فرمار کی ہے۔

امیر المؤمنین حضرت عمر بن خطابؓ کی خدمت میں ایک چور لایا گیا، حکم فرمایا کہ اس کے ہاتھ کاٹ دو کہ شریعت کا حکم ہے، چور باتھ جوڑ کے کھڑا ہو گیا کہ امیر المؤمنین میں نے پہلی دفعہ چوری کی ہے، آپ اس دفعہ تو مجھے معاف کر دیں، حضرت عمرؓ نے فرمایا: اللہ کے دین! تو جھوٹ بولتا ہے، اس لئے کہ اللہ تعالیٰ اس سے کریم ہے کہ پہلی بار آدی کو پکڑا دیں، یہ اس کے کرم سے بعید ہے۔ جن لوگوں کے پردے فاش ہو جاتے ہیں یہ وہ لوگ ہیں جو خدا کے سامنے جری بن جاتے ہیں:

ہم مشو مغدور از حلم خدا  
دیر گیرد سخت گیرد مر ترا

باق اللہ کے حلم اور اس کی ستاری سے مغدور نہ ہو جائے، دھوکہ نہ کھا جاؤ، اس لئے کہ دیر سے پکڑیں گے لیکن جب پکڑیں گے تو سخت پکڑیں گے۔

میں عرض کر رہا ہوں کہ ہم میں سے ہر شخص کو اپنا مطالعہ کر کے اپنا ایکسرے کرنا چاہئے، اپنے چڑے کے نیچے کریں کہ دیکھو تو نجاست ہی نجاست بھری ہوئی نظر آئے گی، یہ اوپر سے ہم پر اللہ تعالیٰ کی ستاری کا پردہ پڑا ہوا ہے، وگرنہ کوئی کریں کہ دیکھے تو ہمارے گناہ، دساوں، خیالات، اور اندر وہی جذبات وغیرہ تو اندر نجاست ہی نجاست ہے، یہ اللہ تعالیٰ کی ستاری ہے کہ ہم پر پردہ ڈال دیا ہے، اگر کوئی جری ہو جاتا ہے تو تھوڑا سا پردہ

اخادیتے ہیں، اس کو اپنی حقیقت معلوم ہو جاتی ہے کہ تو ایسا ہے، اللہ تعالیٰ تو بہت ہی پر وہ پوش اور ستار ہے، بقول شیخ سعدیؒ کے کہ: ”گناہ بیند و پر وہ پوشہ حکم“، گناہوں کو دیکھتا ہے، اور اپے حلم کے ساتھ پر وہ ذات ہے۔ خدا کے سواتم نے کوئی ایسا دیکھا کہ اس کے سامنے تم اس کا قصور کرو، اور وہ تمہیں رسوا کرنے پر بھی قادر ہو اور رسوانہ کرے؟ تم سے انقام لینے پر قادر ہو اور انقام نہ لے؟ اللہ کی شان رحمی و کریمی، ستاری و غفاری ہے کہ ہم سراپا قصور و عیب ہیں، گناہ کرتے ہیں، مسلسل کرتے ہیں، اور بے دھڑک، بغیر جھجک اور بغیر وقف کے کرتے ہیں، لیکن اللہ میاں پوے ذلتے چلے جاتے ہیں، تم نادان ہو لیکن اللہ تعالیٰ تمہیں لوگوں کے سامنے رسوا نہیں کرتا، یہ ہے اللہ کا پر وہ ذات، اس پر وہ ذات کو مغفرت اور بخشش کہتے ہیں، اگر یہ پر وہ ذاتیں ہی رہا، اور آخرت میں یہ پر وہ اٹھالیا گیا تو سمجھو کر پکڑ ہو گئی لیکن اگر اللہ رب العزت نے دنیا میں پر وہ ذاتے رکھا، اور اس طرح آخرت میں بھی پر وہ ذات دیا اور ہمارے عیوب کو مغلوق کے سامنے ظاہر نہ فرمایا تو اس کو بخشش اور مغفرت کہتے ہیں، عیوب تو ہمارے ذاتی نقائص ہیں، وہ تو ہم سے جدا نہیں ہو سکتے، جیسے ممکن نہیں ہے کہ انسان کے بدن کو چھیلو اور اندر سے خون وغیرہ نہ نکلے، اسی طرح ہماری عبدیت اور بندگی کا تقاضا یہی ہے کہ ہم سے لغزشیں، خطا میں، کوتاہیاں ہوتی ہیں، یہ ہمارا لازمہ ذات ہے، حق تعالیٰ شانہ اپنی رحمت سے جیسے ان تمام چیزوں پر دنیا میں پر وہ ذات رہے ہیں، آخرت میں بھی ذات دیں تو اس کو مغفرت کہتے ہیں، اب ایک تو اس رات میں اللہ تعالیٰ سے مغفرت اور بخشش مانگو۔

ایک بات یاد آگئی، آنحضرت صلی اللہ علیہ وسلم کی دعا ہے:

”اللَّهُمَّ لَا تُخْزِنِي فَإِنَّكَ بِنِي عَالِمٌ وَلَا تُعَذِّبِنِي فَإِنَّكَ عَلَىٰ قَادِرٌ.“

(کنز العمال ج: ۲ ص: ۵۱۲۳) محدث: (ع)

ترجمہ: .....”اے اللہ مجھے رسوانہ سمجھئے، کیونکہ آپ مجھے جانتے ہی ہیں، اور مجھے عذاب اور سزا نہ دیجئے اس لئے کہ آپ مجھ پر قادر ہیں (جب چاہیں عذاب دے سکتے ہیں، آپ کی قدرت ہے)۔“

اسی طرح ایک اور حدیث میں حضور صلی اللہ علیہ وسلم اللہ تعالیٰ سے درخواست فرماتے ہیں:

”بِإِيمَنِنِ لَا تُضُرُّهُ الدُّنْيَا وَلَا تُنْقُصُهُ الْمَغْفِرَةُ، هُبْ لِنِي مَا لَا

يُنْقُصُكَ وَأَغْفِرُ لِنِي مَا لَا يَضُرُّكَ.“ (اتحاف ج: ۵ ص: ۸۱)

ترجمہ: .....”اے وہ ذات جس کو بندوں کے گناہ کوئی نقصان نہیں پہنچاتے، اور جس کے خزانے میں، مغفرت کوئی نقص اور کمی پیدا نہیں کرتی (اگر اللہ تعالیٰ سب

مجرموں کو یک قلم بخش دیں تو کچھ فقصان بھی نہیں ہوا) مجھ کو وہ چیز عطا فرمادے جو آپ کے خزانوں میں کمی نہیں کرتی اور مجھ کو وہ چیز معاف فرمادے جو آپ کو فقصان نہیں پہنچاتی (یعنی میرے گناہوں کو معاف فرمادے۔)

تو اللہ تعالیٰ سے بخشش مانگو جیسے بھی مانگ سکتے ہو، اور یوں سمجھ کر مانگو کہ وہ ہمارا خدا ہے، ہم اس کے بندے ہیں، کسی ابھی سے معاملہ نہیں ہو رہا، اپنے خدا سے ہو رہا ہے، اپنے رب سے مانگ رہے ہیں، ہمارا کام ہی مانگنا ہے، اور اس کا کام عطا کرنا ہے، بلبا کر مانگو، گزر گڑا کر مانگو، امید کے ساتھ مانگو، اللہ تعالیٰ مجھے معاف کر دے، کوئی بے ادبی کا لفظ نہ ہو، وہ ہمارے مالک اور خدا ہیں، ہمیں اپنے خدا پر ناز ہونا چاہئے۔

خنثیریہ کے اللہ تعالیٰ سے ایک تو بخشش مانگو اور جس کا خلاصہ میں نے عرض کر دیا کہ یا اللہ! دنیا اور آخرت میں ہمارے عیوب اپنی حقوق کے سامنے ظاہر فرمائیں رسوانہ فرمائیے، جیسا کہ آخرت صلی اللہ علیہ وسلم کی دعا ہے:

**اللَّهُمَّ أَخْسِنْ عَاقِبَةً فِي الْأُمُورِ كُلِّهَا وَاجْرُنَا مِنْ خَزِنِ الدُّنْيَا**

**وَعَذَابِ الْآخِرَةِ۔**

(کنز انسال ج ۲: حدیث ۳۶۲۲)

ترجمہ:.....”اے اللہ! تمام امور میں ہمارا انجام اچھا کر، اور ہمیں دنیا کی رسوائی اور آخرت کے عذاب سے محفوظ فرم۔“

کیونکہ آخرت میں جس کو رسوای کریں گے اس کو عذاب دیے بغیر نہیں چھوڑیں گے، یا اللہ! ہماری خطاؤں سے درگز فرمایا کی رسوائی اور آخرت کی رسوائی اور عذاب سے چالجتے، نہ دنیا میں ہمارا پردہ لوگوں میں فاش کیجئے اور نہ آخرت میں ہمارا پردہ اپنی حقوق کے سامنے فاش کیجئے، یا اللہ! ہماری بخشش فرمادیجئے، اور اگلے پچھلے، چھوٹے بڑے جتنے گناہ ہیں، ان سب کی معافی مانگو، اس طرح مانگو کہ گویا آج تو سارے قریبے باق کر کے جانا ہے، آج سارا معاملہ نہیں کے جانا ہے۔

### رزق مانگنے

دوسرے رزق مانگیں، کیونکہ اعلان ہوتا ہے: ”آلَّا مِنْ مُسْتَرِّزِقٍ فَأَرْزُقُهُ۔“ کیا ہے کوئی رزق مانگنے والا کہ اس کو میں رزق دوں، بھائی ہم تو رزق اسی روٹی پانی کو بخہتے ہیں، اور اس میں لوگ پریشان بھی بہت ہیں، اپنی اپنی سمجھ اور اپنا اپنا خیال ہے، تاہم جہاں تک تمہارا تصور جاسکتا ہے، وہاں تک رزق کے حدود پھیلے ہوئے ہیں، دنیاوی یا اخروی، جسم یا روح کی بقا کے لئے اللہ تعالیٰ نے جو سامان پیدا فرمائے ہیں، اور جن پر انسان کی بقا

کا دار و مدار ہے وہ ساری کی چیزیں رزق کہلاتی ہیں، روئی پانی بھی اس میں داخل ہے، جسم کی نعمتیں جو اللہ تعالیٰ نے ہمیں عطا کر کی ہیں، یہ بھی اس میں داخل ہیں، اور پھر اردو گرد جو چیزیں پھیلی ہوئی ہیں، وہ بھی اس میں داخل ہیں، ظاہری چیزیں بھی داخل ہیں، باطنی چیزیں بھی داخل ہیں، رزق کا لفظ ایسا جامع ہے کہ ہماری ضرورت کی کوئی چیز اس سے باہر نہیں ہے، اور کہا یہ جارہا ہے: "أَلَا مِنْ مُّسْتَرِيقِ فَلَرْزَفَةٌ"۔ کیا ہے کوئی رزق مانگنے والا کہ میں اس کو رزق دوں، ہماری سمجھ چونکہ بہت ناقص ہے، تو الفاظ بھی ایسے گول مول سے استعمال کر لئے جائیں، جو ہمارے سامنے اہم چیزیں ہوں وہ تو ہم نام لے کر مانگ لیں کہ:

اے اللہ! ہماری فلاں ضرورت ہے، وہ پوری کر دیجئے، لیکن جب ہم ان چیزوں کو مانگ لیں تو اتنا ضرور کہہ دیں کہ یا اللہ! آپ کے رزق کی حدود جہاں تک پھیلی ہوئی ہیں وہ ساری کی ساری چیزیں مانگتے ہیں، تاکہ کوئی چیز بھی پیچھے نہ رہے۔

حدیث میں ہے کہ ایک مرتبہ حضرت ابو بکر صدیق رضی اللہ عنہ آخر حضرت صلی اللہ علیہ وسلم کے پاس بات چیت کرنے کے لئے تشریف لائے، اس وقت حضرت عائشہ رضی اللہ عنہا کچھ دعا مانگ رہی تھیں، آپ نے حضرت عائشہؓ کو بات کرنے کے لئے ایک طرف کر دیا اور بعد میں فرمایا: عائشہ! تم دعا مانگ رہی تھیں، تمہیں اپنی دعا درمیان میں چھوڑ دینی پڑی، تمہیں ایک جامع سی دعا بتا دیں یعنی چھوٹے الفاظ میں بہت بڑی دعا آجائے، حضرت عائشہؓ نے فرمایا: ضرور بتا دیجئے! فرمایا: جو کچھ مانگنا ہے اللہ تعالیٰ سے مانگ لیا کرو، اور بعد میں دعا کر لیا کرو:

"اللَّهُمَّ إِنِّي أَسْأَلُكَ مِنْ خَيْرِ مَا سَأَلَكَ مِنْهُ نِيُّكَ مُحَمَّدَ  
صَلَّى اللهُ عَلَيْهِ وَسَلَّمَ وَأَعُوذُ بِكَ مِنْ شَرِّ مَا اسْتَعَاذَ مِنْهُ نِيُّكَ مُحَمَّدَ  
صَلَّى اللهُ عَلَيْهِ وَسَلَّمَ." (ترمذی ج ۲ ص: ۱۹۲)

ترجمہ: ..... یا اللہ! میں آپ سے خیر کی تمام چیزیں مانگتی ہوں جو آپ سے آپ کے بنی محمد صلی اللہ علیہ وسلم اور آپ سے شرک ان تمام باتوں سے نیا نہ مانگتی ہوں جس سے آپ کے بنی محمد صلی اللہ علیہ وسلم نے نیا نہ مانگتی ہے۔"

لیجھے پیچھے رہ کیا گیا؟ بھائی رزق مانگو اللہ تعالیٰ سے خوب مانگو، جب وہ خود بلوار ہے ہیں کہ آئیجا، تو پھر کیوں نہ مانگیں؟ جو آپ مانگ سکتے ہیں اور جو کچھ آپ کے ذہن میں ہے، مانگ لیں، کوئی ضرورت ہو، کوئی تقاضا ہو، اور یہ خیال نہ کرو کہ یہ چیز کہاں مل سکتی ہے؟ مغلکوۃ شریف میں حدیث ثابت ہے، یعنی رسول اللہ صلی اللہ علیہ وسلم نے فرمایا کہ:

..... يَا عَبَادِيَ الْوَأَنْ أَوْلَكُمْ وَآخِرَكُمْ وَإِنْسَكُمْ وَجِنَّكُمْ  
كَانُوا عَلَىٰ أَنْقُلَ قَلْبَ رَجُلٍ وَاحِدٍ مِنْكُمْ مَا زَادَ فِي مُلْكِيٍ شَيْئًا . يَا عَبَادِيَ!  
لَوْ أَنْ أَوْلَكُمْ وَآخِرَكُمْ وَإِنْسَكُمْ وَجِنَّكُمْ كَانُوا عَلَىٰ أَعْجَرَ قَلْبَ رَجُلٍ  
وَاحِدٍ مِنْكُمْ مَا نَفَصَ ذَالِكَ مِنْ مُلْكِيٍ شَيْئًا ..... الخ۔ ” (مشکوٰة)

ترجمہ: ..... ”اللہ تعالیٰ یوں فرماتے ہیں کہ: اے میرے بندو! اگر تمہارے  
اول اور تمہارے آخر، تمہارے پہلے، تمہارے پچھے، تمہارے مرد، تمہاری عورتیں،  
تمہارے چھوٹے، تمہارے بڑے، تمہارے انسان، تمہارے جن، سارے کے سارے  
مل کر سب سے متین آدمی کی مثال بن جائیں تو میری خدائی میں پھر کے پر کے برابر بھی  
اضافہ نہیں ہوگا، اور اگر تمہارے پہلے، تمہارے پچھے، تمہارے مرد، عورت، چھوٹے،  
بڑے اور انسان و جن سارے مل کر تم میں سب سے جو زیادہ برا آدمی ہے اس جیسے بن  
جائیں، تو میری خدائی میں پھر کے پر کے برابر نقصان نہیں ہوگا۔“

بھائی! یہ تمہاری جمہوری گورنمنٹیں تھوڑی ہیں، جو دوڑوں سے بنتی ہوں، وہ تو خدا کی خدائی ہے۔ لہذا  
تمہارے پہلے، پچھلے، مرد، عورت، چھوٹے، بڑے، انسان، جن، سارے کے سارے مل کر جو کچھ کسی کے جی میں  
آئے وہ مجھ سے مانگے لگیں اور میں اس کو دینے لگوں تو میرے خزانوں میں پھر کے پر کے برابر کی نہیں ہو گی، یہ  
خیال مت کرو کہ یہ چیز بہت بڑی ہے، کیا مانگیں گے؟ مادی نعمتیں مانگنی چاہتے ہو تو وہ بھی مانگ لو، معنوی نعمتیں مانگنی  
چاہتے ہو تو وہ بھی مانگ لو، (لیکن محمود غزنویؒ والی بات کیوں نہ کی جائے) اس سلسلہ میں دو مشاہیں عرض کر دیتا  
ہوں، رسول اللہ صلی اللہ علیہ وسلم کی خدمت میں ایک صحابی آئے، اور عرض کیا کہ میرے لئے دعا فرمادیجئے یعنی اللہ  
تعالیٰ میری دعا میں قبول کر لیا کریں کہ میں مستحباب الدعوات بن جاؤں، دوسرا لئنقوں میں وہ سارا کچھ سمیت کر  
لے گئے کہ ایک آدھ کی دعا کروائیں، جب دعا کروائی ہے تو اسکی کروائیں کہ ساری چیزیں آ جائیں۔

محمود غزنویؒ سے لوگوں نے ایاز کے بارے میں شکایت کی تھی کہ آپ ان کو بہت مانتے ہیں، آخر کیوں؟  
محمود غزنویؒ نے کہا: اچھا! اس کی وجہ بتائے دیتے ہیں، چنانچہ ایک مرتبہ اس نے ہیرے، جواہرات بکھر دیئے اور کہا  
جو کوئی لوٹنا چاہے، یا لینا چاہے لے لے، جب اذن عام ہو گیا تو سارے اٹھ کر چیزیں لینے لگے، ایاز جہاں کھڑا تھا  
وہاں کھڑا رہا، محمود غزنویؒ نے اس سے کہا: ایاز! تمہیں بھی اجازت ہے، جو کچھ لینا چاہتے ہو لے لو، انہوں نے  
بادشاہ کے کندھے پر ہاتھ رکھ دیا اور کہا: میں نے یہ لے لیا ہے، جب آپ نے خود کہا ہے جو چاہو لے لو، میں نے تو  
بادشاہی کو لے لیا۔

بھائی! خدا سے جو چاہو گے ملے گا، لیکن اگر خدا سے خود خدا ہی کو مانگ لو تو کیا وہ نہیں ملے گا؟ ضرور

ملے گا! اور جس کو خدا ہی مل گیا تو پچھے کیا رہ گیا؟ تو میں یہ کہنا چاہتا ہوں کہ جو تمہارے جی میں ہو، زور، قوت اور یقین کے ساتھ مانگو، جائز مانگو، ناجائز ممت مانگو، کوئی پابندی نہیں ہے، ضرور ملے گا، خزانہ عام ہے، اور جب وہ خود کہر ہے میں، انشا اللہ درکیس گئے نہیں۔

میں کہتا ہوں ساری چیزیں مانگ لو، اور ایک چیز مانگنے کی نہ چھوڑ دینا، وہ یہ ہے کہ خود اللہ تعالیٰ سے اس کی رضا مانگ لو، ”اللَّهُمَّ إِنِّي أَسْأَلُكَ رِضَاكَ“۔ یا اللہ! میں تجھے ستری رضا چاہتا ہوں۔ اور وہ راضی ہو گئے، ان کی رضا مانگنی تو سب کچھ مل گیا، خدا کی قسم! اس کی رضا کے بعد پھر پچھے کوئی چیز باقی نہیں رہ جاتی اور خدا نخواستہ نہ عوذ باللہ! استغفار اللہ! توبہ! توبہ! اگر اس کی رضا نصیب نہیں ہوئی، پھر اگر تخت سليمانی بھی دے دیا جائے تو لفڑا اور لا یعنی ہے، اس کی رضا کے بغیر کسی چیز کی کوئی قیمت نہیں، تو وہ سری چیز مانگنے کی رزق ہے، اور میں نے کہا کہ رزق کا مفہوم بہت وسیع ہے، دنیا اور آخرت کی ساری نعمتیں اس میں سست آتی ہیں، اور ان نعمتوں کا اصل الاصول اللہ تعالیٰ کی رضامندی ہے، اور اللہ کی رضامندی مشروط ہے ایمان اور اہل اللہ کی صحبت اور معیت کے ساتھ، اس لئے اللہ کی رضامندی یا غلوت ساتھ ساتھ اللہ تعالیٰ سے یہ بھی مانگو کو:

یا اللہ! اپنے فضل و کرم سے ہمیں ایمان صحیح نصیب فرما، ایمان کا مل نصیب فرماتھوئی نصیب فرماء، اپنے نیک اور مقبول بندوں کا دنیا اور آخرت میں ساتھ پہنچو گے، بھائی جو راست جانتا ہو تم اس کے ساتھ ہو لیتے اللہ والوں کے ساتھ چلو گے تو اللہ تک ضرور پہنچو گے، بھائی جو راست جانتا ہو تم اس کے ساتھ ہو لیتے ہو، جب اس کے ساتھ ساتھ چلتے رہو گے جب وہ پہنچ کا تو تم بھی پہنچ جاؤ گے، اس لئے کہ وہ راست جانتا ہے، اور تم جانتے نہیں، جب تم اس کے ساتھ چلے اور وہ تو راستہ جانتا ہوا، وہ پہنچ گیا، تو تم بھی ساتھ پہنچ گئے، حالانکہ تم جانتے نہیں تھے۔

اہل اللہ کے ساتھ چلو گے، اللہ والے تو اللہ تک پہنچیں گے، مگر تمہیں بھی ساتھ لے کر کے پہنچیں گے، انشا اللہ اور یہی راز ہے: ”إِهْدِنَا الْبَرَاطَ الْمُسْتَقِيمَ، صِرَاطَ الَّذِينَ أَنْعَمْتَ عَلَيْهِمْ“۔ میں، کہ یا اللہ! ہمیں چلا سیدھی راہ پر یعنی راہ ان کی جن پر تو نے انعام کیا۔ اس میں صرف سیدھی راہ کی دعا نہیں سکھائی، بلکہ اس کے ساتھ ساتھ ان لوگوں کی راہ تھی اے جن پر اللہ تعالیٰ نے انعام کیا، جن حضرات پر اللہ تعالیٰ کا انعام ہوا، جس راہ پر وہ چلتے ہیں ان کی راہ پر چلو گے تو ممکن نہیں جہاں وہ پہنچے ہیں وہاں تم نہ پہنچو۔

میں عرض کر رہا ہوں کاصل الاصول اور مقصود المقادم، غالیۃ الغایات آخری اور چوٹی کی چیز ہے اللہ کی رضا اور اسی کو فرمایا: ”رَضِيَ اللَّهُ عَنْهُمْ وَرَضُوا عَنْهُ“۔ اللہ ان سے راضی ہوا اور وہ اللہ سے راضی ہو گئے، اسی کو فرمایا ہے: ”يَا أَيُّهَا النَّفْسُ الْمُطْمَئِنَةُ ارْجِعِنِي إِلَى رَبِّكَ“۔ اے اطمینان والی جان، اپنے رب کی طرف لوٹ جا، ”رَاضِيَةً مَرْضِيَةً“ تو اس سے راضی وہ تجھے سے راضی، ”فَادْخُلْنِي فِي عَبَادِي وَادْخُلْنِي

جستئی: ”میرے بندوں میں داخل ہو جا، میری جنت میں داخل ہو جا، میرے بندے میری رضا کا مورد ہیں اور میری جنت میری رضا کا محل ہے۔

### عافیت مانگئے

اور تیسری چیز عافیت ہے، جس کی نشاندہی رسول اللہ صلی اللہ علیہ وسلم نے فرمائی، عافیت کا معنی ہے مکروہ اور ناپسندیدہ چیزوں سے حفاظت، جیسے مصیبتوں، بیماریاں، دکھروں، پریشانیاں اور رنجش وغیرہ یہ ساری چیزوں میں جوانسان کو ناگوارگ رکھتی ہیں، ان سے بچالینا اس کو عافیت کہتے ہیں، اور پھر عافیت کی دو صورتوں میں ہیں۔

ایک صورت تو یہ ہے کہ آدمی کسی تکلیف میں بہتا ہو گیا ہو اور اللہ سے یہ مانگے کہ یا اللہ! مجھے تکلیف سے نجات عطا فرما۔

اور دوسری صورت یہ ہے کہ کسی تکلیف اور کسی مصیبت کے نازل ہونے سے پہلے پہلے اللہ تعالیٰ سے مانگے کہ یا اللہ! مجھے اس تکلیف سے بچانا اور اس سے حفاظت فرمانا، حدیث میں ہے: ”أَلَا مِنْ مُبْتَلٍ فَاغْفِيْهِ“، کیا ہے کوئی بہتا کہ میں اس کو عافیت دوں، معلوم ہوا کہ جو شخص کسی مصیبت میں، کسی تکلیف، کسی رنج میں بہتا ہو چکا ہے وہ بھی ما یوس نہ ہو، بلکہ اللہ تعالیٰ سے عافیت مانگے، اللہ تعالیٰ اس کو عافیت عطا فرمائیں گے، اور اس کے ساتھ جو مصائب ابھی نازل نہیں ہوئے ان سب سے ابھی طور پر عافیت مانگے، اللہ تعالیٰ کی پناہ مانگ لو کہ یا اللہ! میں فلاں فتنے سے تیری پناہ، اور فلاں فلاں مصیبوں سے تیری پناہ میں آتا ہوں، سب سے اللہ کی پناہ میں آجائے، سب سے ہڑی دولت اللہ کی رضامندی ہے اور اس کے ساتھ ساتھ عافیت ہے، یہ رضا اور عافیت دو چیزوں میں جس کو مل گئیں تو سب کچھ مل گیا، آخر خضرت صلی اللہ علیہ وسلم کا ارشاد اگرامی ہے کہ:

”سُلُّو اللَّهُ الْعَفْوَ وَالْعَافِيَةَ. فَإِنَّ أَحَدًا لَمْ يُعْطِ بَعْدَ الْيَقِينِ خَيْرًا مِنَ الْعَافِيَةِ.“  
(کنز العمال ج: ۲، حدیث: ۳۲۰۹)

لعن اللہ تعالیٰ سے عافیت مانگو! اس لئے کہ ایمان و یقین کے بعد عافیت سے بڑھ کر کوئی دولت نہیں جس کو آدمی مانگے۔

جن پر بیشانیوں میں ہم بہتا ہیں، ان سے بھی اور جن پر بیشانیوں میں بہتا ہو سکتے ہیں ان سے بھی، بس انہی معدود ضات پر ختم کرتا ہوں، آپ حضرات دعا فرمائیں حق تعالیٰ شانہمیں ایمان صحیح نصیب فرمائے، اپنی رضا نصیب فرمائے، ہماری رنجش فرمائے، اس رات میں اللہ تعالیٰ اپنے بندوں کو جو بچھے عطا فرماتے ہیں اور اللہ تعالیٰ کے مقبول بندے جو کچھ مانگتے ہیں، اللہ تعالیٰ ہمیں سب کچھ نصیب فرمائے، آمین!

وصلی اللہ تعالیٰ علی خیر خلقہ محمد وآلہ واصحابہ اجمعین